

कृपा सहारो

(५०)

तुहिंजी शरणि में आयसि मां साईं

तवहां जी कृपा जो आहे सहारो

.बे वाह खे बी वाह नाहे वाली

तूं हीं अधीननि जो आहीं आधरो ॥

जदहीं खां दुनिया में आयसि मां दिलिबर

सवें चोटूं माया चकरनि जूं मूं खाधियूं

रोगनि ऐं शोकनि में जर जर थियो जीवन

दुखाइनि दिल खे केदियूं उपाधियूं

लुड़हंदी अ जो लालण वठिजि हथिड़ो हाणे

वठी विहां तुहिंजी कथा जो किनारो ॥१॥

सपफर हीउ सूरनि जो पूरो थिये शल

पवनि पूर प्रीतम जा दिलिड़ी अ में पलपल
कण कण में तवहां जी कृपा निहारियां

तो सां भरियलु दिसा सारो ही जल थल
महिरबान मालिक मैथिलि माग वारा

सचिड़ी हलति जो तूं सूं हों सोभारो ॥२॥

रघुवर जा नेही सतिसंग जा प्यासी

सन्तनि दरस जा अति अनुरागी
रसिकनि जे रस में रीधे रहीं नितु

परा प्रेम पाए थियें वदभागी
युगल जी जै सां जयड़ी अवहां जी

बाबल थो गाए सत्संग सारो ॥३॥

धनु भा.गु तिनिजो जिनि खे मिलिएं तूं

धन भा.गु तिनि जिनि नींहड़ो निबाहियो

निष्काम सेवा कई जिनि तवहां जी

तिन जे भागनि खे सुरनि साराहियो

करूणा जा सागर कथा कंत कोकिल

तो जहिड़ो कोई न महिरूनि भण्डारो ॥४॥

चिरू जीओ साईं चिरू जीओ अमां

चिरू जीवे तवहां जो सुहा.गु सलोनो

तवहां जे कुशल लाइ भगवन्त दरते

हर हर पसारियां थी दिलिड़ी अ जो दोनो

कठिन हिन समय में समरथ ओ साईं

सुलभु कयो श्रीजू नाम जो नारो ॥५॥